



02.11. 2024

### தலைப்புச் செய்திகள்

1. இந்தியா – கிரீஸ் இடையே இருதரப்பு ஒத்துழைப்புகள் வலுப்படுத்தப்படும் என்று பிரதமர் திரு.நரேந்திரமோடி தெரிவித்துள்ளார்.
2. பேரிடர் பாதிப்புகளை தவிர்க்க இயற்கையோடு இயைந்த வளர்ச்சி திட்டம் அவசியம் என்று மத்திய அரசின் முதன்மை செயலாளர் டாக்டர் பி.கே.மிஸ்ரா வலியுறுத்தியுள்ளார்.
3. ரயில் பயணிகளின் பாதுகாப்பில், ரயில்வே பாதுகாப்பு படையினர் சிறப்பாக செயல்படுவதாக தெற்கு ரயில்வே தெரிவித்துள்ளது.
4. முருகப்பெருமான் ஆலயங்களில் கந்த சஷ்டி திருவிழா இன்று தொடங்கியுள்ளது.
5. ஹைலோ ஓப்பன் பேட்மிண்டன் ஆடவர் ஒற்றையர் அரையிறுதியில் இந்தியாவின் யுலரளா ஞாநவவல - ஃபிரான்ஸின் ஊசனைவழி மீழ்மையே இன்று எதிர்கொள்கிறார்.

### இனி விரிவான செய்திகள்

### மூழுமூழுமூழுமூழுமூழுமூழு

#### பிரதமர்

இந்தியா – கிரீஸ் இடையே இருதரப்பு ஒத்துழைப்பை வலுப்படுத்த உறுதியூண்டுள்ளதாக பிரதமர் திரு.நரேந்திரமோடி தெரிவித்துள்ளார்.

கிரீஸ் பிரதமர் கிரியாக்கோசுடன் தொலைபேசி வாயிலாக ஆலோசனை மேற்கொண்ட அவர் இந்தியா, மத்திய கிழக்கு, ஐரோப்பிய நாடுகளுடனான பொருளாதார வழிதடத்தை மேம்படுத்துவது குறித்தும் முக்கிய ஆலோசனை மேற்கொண்டார்.

வர்த்தகம் பாதுகாப்பு கடல்சார் ஒத்துழைப்பு உள்ளிட்டவற்றில் இருதரப்பு மேம்பாடு குறித்தும் இருதலைவர்களும் விவாதித்தனர்.

### மூழுமூழுமூழுமூழுமூழுமூழு

## பி.கே.மிஸ்ரா

பேரிடர் அபாயம் மற்றும் மீட்பு நடவடிக்கைகளில் நிதி உதவி உள்ளிட்டவற்றில் இந்தியா சிறப்பாக செயல்படுவதாக மத்திய அரசின் முதன்மை செயலாளர் டாக்டர் பி.கே.மிஸ்ரா தெரிவித்துள்ளார்.

பிரேசிலில் நடைபெற்ற ஜி-20 நாடுகளின் பேரிடர் அபாய குறைப்பிற்கான அமைச்சர்கள் நிலையிலான மாநாட்டில் உரையாற்றிய அவர் பேரிடர் எச்சரிக்கைகளை முன்கூட்டியே அறிவிப்பது, பேரிடர் மீட்பு கட்டுமானங்கள், பேரிடர் குறைப்பு நடவடிக்கைகளுக்கான நிதி உதவி, மறுசீரமைப்பு நடவடிக்கைகளில் இயற்கை சார்ந்த தீர்வுகள் உள்ளிட்ட இந்தியாவின் நிலைப்பாடுகளை எடுத்துரைத்தார்.

முன்னதாக கடந்த வியாழக்கிழமை தொடங்கிய இம்மாநாட்டில் பேரிடர் அபாய குறைப்பிற்கான நடவடிக்கைகளை ஒருங்கிணைப்பதற்கான ஒருமித்த கருத்து எட்டப்பட்டது.

## முழுமுழுமுழுமுழுமுழுமுழு

### ராணுவ போர் பயிற்சி

இந்தியா அமெரிக்கா இடையேயான ராணுவ ஒத்துழைப்பை அதிகரித்து கூட்டாண்மை மற்றும் பரஸ்பர பரிமாற்றங்களை மேம்படுத்தும் கூட்டு ராணுவ சிறப்பு போர் பயிற்சி அமெரிக்காவின் இதோ ஹோ பயிற்சி மையத்தில் இன்று தொடங்குகிறது.

வரும் 22ஆம் தேதிவரை நடைபெறும் இப்பயிற்சியில் இரு நாடுகளுக்கிடையே திட்டமிடல், ஆளில்லா வான்வழி அமைப்புகளின் சிறப்பு பயன்பாடு, கூட்டு முனைய தாக்குதல் உள்ளிட்டவற்றில் அதி நவீன சிறப்பு பயிற்சிகள் வழங்கப்பட உள்ளன.

## முழுமுழுமுழுமுழுமுழுமுழு

### தேர்தல்

ஜார்கண்ட் மாநிலத்தில் 38 சட்டப்பேரவை தொகுதிகளுக்கு வரும் 20-ம் தேதி நடைபெறும் 2-ம் கட்ட தேர்தலில் ஆயிரத்து 211 வேட்பாளர்கள் களத்தில் உள்ளனர்.

இதனிடையே 43 சட்டப்பேரவை தொகுதிகளுக்கு வரும் 13ஆம் தேதி நடைபெறும் முதற்கட்ட தேர்தலுக்கான பிரச்சாரம் விறுவிறுப்படைந்துள்ளது.

பிஜேபி மற்றும் கூட்டணி வேட்பாளர்களுக்கு ஆதரவாக கட்சியின் மூத்த தலைவரும், மத்திய அமைச்சருமான திரு.அமிதஷா ராஞ்சியில் பிரச்சாரம் மேற்கொள்கிறார்.

ஐ.ஜே.ஐ கூட்டணி கட்சிகளின் தலைவர்களும் மாநிலத்தின் பல்வேறு இடங்களில் தீவிர வாக்கு சேகரிப்பில் ஈடுபட்டுள்ளனர்.

இதனிடையே மகராஷ்டிர மாநிலத்தில் மொத்தமுள்ள 288 சட்டப்பேரவை தொகுதிகளில் 7 ஆயிரத்து 66 வேட்பாளர்கள் களத்தில் உள்ளனர்.

வேட்பு மனு பரிசீலனை நேற்று முடிவடைந்த நிலையில் மனுக்களை திரும்ப பெற நாளை மறுநாள் கடைசி நாளாகும்.

வரும் 20ஆம் தேதி ஒரேகட்டமாக தேர்தல் நடைபெற உள்ள நிலையில் வாக்குகள் வரும் 23ஆம் தேதி எண்ணப்படுகின்றன.

9 கோடியே 70 லட்சம் வாக்காளர்கள் இந்த தேர்தலில் வாக்களிக்க உள்ளனர்.

இதனிடையே பிஜேபி மூத்த தலைவரும் பிரதமருமான திரு.நரேந்திரமோடி வரும் வெள்ளிக்கிழமை மகராஷ்டிர மாநிலம் ஹாரடந-இல் பிரச்சாரம் மேற்கொள்கிறார்.

## முழுமுழுமுழுமுழுமுழுமுழு

## ரயில்

நாடுமுழுவதும் தீபாவளி பண்டிகையை ஒட்டி மக்கள் பாதுகாப்புடன் செல்வதை உறுதி செய்ய மத்திய ரயில்வே பாதுகாப்பு படையினர் சிறப்பாக செயல்பட்டு வருவதாக தெற்கு ரயில்வே ஐ.ஐ.பி. திரு.இப்ராஹிம் ஷெரிஃப் தெரிவித்துள்ளார்.

காட்பாடி ரயில் நிலையத்தில் இன்று செய்தியாளர்களிடம் பேசிய அவர் விழாக்காலத்தை ஒட்டி நாட்டின் பல்வேறு பகுதிகளில் ஏழாயிரம் சிறப்பு ரயில்கள் இயக்கப்பட்டதாக கூறினார்.

இதனிடையே நீலகிரி மாவட்டத்தில் தீபாவளி விடுமுறையை ஒட்டி சுற்றுலா பயணிகளின் வருகை அதிகரித்துள்ளதால் குன்னூர் உதகை நீலகிரி கேத்தி இடையே இன்றும் நாளையும் சிறப்பு மலை ரயில்கள் இயக்கப்படுகின்றன.

**இதுகுறித்து எமது செய்தியாளர்**

**வாய்ஸ்**

**முழுமுழுமுழுமுழுமுழுமுழு**

## ஓரகடம்

சென்னை ஓரகடம் சிப்காட்டில் 2 ஆயிரத்து 858 கோடி ரூபாய் மதிப்பில் உலகளாவிய மைய கட்டுமான பணிகளை தொடங்குவதற்காக செயின்ட் கோபைஸ் நிறுவனம் சுற்றுச்சூழல் அனுமதி கோரியுள்ளது.

கடந்த ஆகஸ்ட் மாதம் முதலமைச்சர் திரு.மு.க.ஸ்டாலின் இப்பணிகளுக்கு அடிக்கல் நாட்டிய நிலையில் 127 ஏக்கர் பரப்பளவில் அமையும் இந்த உலகளாவிய மையம் மூலம் ஏராளமானோருக்கு வேலை வாய்ப்பு உறுதி செய்யப்படும் என மாநில அரசு தெரிவித்துள்ளது.

**முழுமுழுமுழுமுழுமுழுமுழு**

## கந்தசஷ்டி

முருகப்பெருமான் ஆலயங்களில் கந்த சஷ்டி திருவிழா இன்று தொடங்கியது.

திருச்செந்தூர், அருள்மிகு சுப்ரமணிய சுவாமி திருக்கோவிலில் அதிகாலை நடை திறக்கப்பட்டு சிறப்பு பூஜைகள் நடைபெற்றன.

முக்கிய நிகழ்ச்சிகளான சூரசம்ஹாரம் வரும் 7-ம் தேதியும்,

திருக்கல்யாணம் 8ஆம் தேதியும் நடைபெறும்.

மதுரை திருப்பரங்குன்றம் அருள்மிகு சுப்பிரமணியசுவாமி திருக்கோவிலில் கந்த சஷ்டி விழா இன்று காப்பு கட்டுதலுடன் தொடங்கியது.

**இதுகுறித்து எமது செய்தியாளர்**

**வாய்ஸ்**

திருவள்ளூர் மாவட்டம் சிறுவாபுரி அருள்மிகு பாலசுப்பிரமணியசுவாமி திருக்கோவிலில் இன்றுகாலை நடைபெற்ற கொடியேற்றத்தில் ஏராளமானோர் பங்கேற்றனர்.

**முழுமுழுமுழுமுழுமுழுமுழு**

## குற்றாலம்

குற்றால அருவிகளில் குளிப்பதற்கு சுற்றுலா பயணிகளுக்கு இன்றுமுதல் அனுமதி வழங்கப்பட்டுள்ளது.

இதையடுத்து மெயின் அருவி, ஐந்தருவி, புலியருவி, பழைய குற்றாலம் உள்ளிட்ட அனைத்து அருவிகளிலும் சுற்றுலா பயணிகளின் கூட்டம் அதிகரித்துள்ளது.

**இதுகுறித்து எமது செய்தியாளர்**

வாய்ஸ்

மூழுமூழுமூழுமூழுமூழுமூழு

கல்லறை திருநாள்

கிறிஸ்தவர்களின் கல்லறைத் திருநாள் இன்று கடைபிடிக்கப்படுகிறது.

மறைந்த முன்னோர்களின் கல்லறைகளில் மெழுகுவர்த்தி ஏற்றியும் மலர்களை வைத்தும் கிறிஸ்தவர்கள் அஞ்சலி செலுத்தி வருகின்றனர்.

இந்நாளை ஒட்டி நாகை மாவட்டம் வேளாங்கண்ணி புனித ஆரோக்கிய அன்னை பேராலயத்தில் சிறப்பு திருப்பலி நடைபெற்றது.

இதுகுறித்து எமது செய்தியாளர்

வாய்ஸ்

தூத்துக்குடி, நெல்லை, கன்னியாகுமரி, திருச்சி திண்டுக்கல், தஞ்சை உள்ளிட்ட பல்வேறு மாவட்டங்களில் தேவாலயங்களில் இந்நாளை ஒட்டி சிறப்பு திருப்பலிகள் நடைபெற்றன.

மூழுமூழுமூழுமூழுமூழுமூழு

அஞ்சல் துறை

தமிழகத்தில் உள்ள மத்திய மாநில அரசு, ராணுவம் மற்றும் இதர ஓய்வூதியதாரர்களுக்கு அவர்களின் இல்லங்களுக்கே சென்று உயிர்வாழ் சான்றிதழ் வழங்குவதற்கான சிறப்பு முகாம்கள் இன்றுமுதல் நடைபெற உள்ளதாக அஞ்சல் துறை தெரிவித்துள்ளது.

இச்சேவையை பெற விரும்புவோர் அருகில் உள்ள அஞ்சலகம் அல்லது தங்களது தபால்காரரை தொடர்புகொள்ளலாம் என்று தெரிவிக்கப்பட்டுள்ளது.

மூழுமூழுமூழுமூழுமூழுமூழு

இருவரி

கிருஷ்ணகிரி மாவட்ட அரசு இசை பள்ளியில் பள்ளி மாணாக்கருக்கான நாதஸ்வரம் உள்ளிட்ட இசைக்கருவிகள், குரல் இசை கலை போட்டிகள் வரும் 17ஆம் தேதி நடைபெற உள்ளதாக ஆட்சித்தலைவர் திருமதி சரயு தெரிவித்துள்ளார்.

சிவகங்கை மாவட்டத்தில் நடப்பாண்டு ஒன்றரை லட்சம் ஏக்கரில் நெல் பயிரிடப்பட்டுள்ள நிலையில் தேவையான உரங்கள் இருப்பு வைக்கப்பட்டுள்ளதாக ஆட்சித்தலைவர் திருமதி ஆஷா அஜித் தெரிவித்துள்ளார்.

திருச்சி மாவட்டத்தில் மாற்றுத்திறனாளிகள் 10 ஆண்டுகளுக்கு மேலான பழுதடைந்த தங்களது ஸ்கூட்டர்களை மாற்றி புதிய வாகனங்களை பெற வரும் 11ஆம் தேதிவரை விண்ணப்பிக்கலாம் என ஆட்சித்தலைவர் திரு.மா.பிரதீப்குமார் தெரிவித்துள்ளார்.

தமிழகத்தில் தென்னை உற்பத்தியை அதிகரிக்கும் நடவடிக்கையாக 3 லட்சத்து 60 ஆயிரம் மரக்கன்றுகள் தயார்நிலையில் உள்ளதாக வேளாண்துறை தெரிவித்துள்ளது.

ஆழியாறு, நெய்வேலி, பட்டுக்கோட்டை, வடுவூர், கிள்ளிக்குளம், தேவதானம் உள்ளிட்ட 20 இடங்களில் தமிழக அரசின் தென்னை நாற்று பண்ணைகளில் விவசாயிகள் இவற்றை பெற்றுக்கொள்ளலாம் என அறிவிக்கப்பட்டுள்ளது.

தீபாவளி விடுமுறை முடிந்து ஊர் திரும்புவோருக்காக சென்னை உள்ளிட்ட தமிழகத்தின் பல்வேறு நகரங்களிலிருந்து இன்று முதல் 3 நாட்களுக்கு 12 ஆயிரத்து 846 சிறப்பு பேருந்துகள் இயக்கப்பட உள்ளதாக அரசு போக்குவரத்து கழகம் தெரிவித்துள்ளது.

மூழுமூழுமூழுமூழுமூழுமூழு

## பேட்மிண்டன்

ஜெர்மனியில் நடைபெறும் ஹைலோ ஓப்பன் பேட்மிண்டன் ஆடவர் ஒற்றையர் அரையிறுதியில் இந்தியாவின் யுலரா ஞாநவவல - ஃபிரான்ஸின் ஊசளைவழி மீழ்மள-யை இன்று எதிர்கொள்கிறார்.

மகளிர் ஒற்றையர் அரையிறுதியில் ஆயடமைய டயளெழன் டென்மார்க்கின் துரடநை னுயறயடட துயமழிளநெ-வுடன் மோதுகிறார்.

## முழுமுழுமுழுமுழுமுழுமுழு

### குத்துசண்டை

அமெரிக்க கொலொரோடாவில் நடைபெறும் உலக குத்துசண்டை ஆடவர் இளையோர் சாம்பியன் பட்ட போட்டியில் இந்தியாவின் முசளைய ஏநசஅய தங்க பதக்கம் வென்றுள்ளார்.

75 கிலோ எடைபிரிவில் ராகுல் கண்டு வெள்ளிபதக்கம் வென்றார்.

மகளிர் 48, 57, 60, 70 கிலோ எடைபிரிவுகளில் இந்தியா 4 வெண்கல பதக்கங்களை வென்றது.

இன்று நடைபெறும் மகளிர் இறுதிபோட்டியில் 51 கிலோ எடை பிரிவில் நிஷாவும்,

54 கிலோ எடை பிரிவில் சுப்ரியா தேவியும்,

65 கிலோ எடை பிரிவில் ஃயசவாயஎை புசநறயட-வும் பங்கேற்கின்றனர்.

ஆடவர் 90 கிலோ எடை பிரிவில் இந்தியாவின் ற்நஅயவெ ஞுயபெறயடெ அமெரிக்காவின் சுளையழெ ஞுளைய-ஐ எதிர்கொள்கிறார்.

## முழுமுழுமுழுமுழுமுழுமுழு

### கிரிக்கெட்

மும்பையில் இந்தியாவிற்கு எதிரான 3-வது இறுதி டெஸ்ட் கிரிக்கெட் போட்டியின் இரண்டாம் நாளான இன்று நியூசிலாந்து தனது இரண்டாவது இன்னிங்சில் சற்றுமுன் 1 விக்கெட் இழப்பிற்கு 13 ரன் எடுத்திருந்தது.

முன்னதாக 4 விக்கெட் இழப்பிற்கு 86 ரன் என்ற நேற்றைய ஸ்கோருடன் தனது முதலாவது இன்னிங்ஸை இன்று தொடர்ந்த இந்தியா 263 ரன்னுக்கு ஆட்டமிழந்தது.

நியூசிலாந்து முதல் இன்னிங்ஸ் ஸ்கோர் 235

## முழுமுழுமுழுமுழுமுழுமுழு

இத்துடன் இந்த செய்தியறிக்கை முடிவடைந்தது

## முழுமுழுமுழுமுழுமுழுமுழு